

“ మధురమైన పిల్లలారా - మీరు ఏ దేహధారి నామ-రూపాలలోనూ చిక్కుకోరాదు.

మీరు అశరీరులుగా అయ్యి తండ్రిని స్మృతి చేస్తే ఆయువు వృద్ధి అవుతుంది,

నిరోగులుగా అవుతూ పోతారు.”

ప్రశ్న:- వివేకవంతులైన పిల్లల ముఖ్యమైన గుర్తులేవి?

సమా:- వివేకవంతులైన పిల్లలు మొదట జ్ఞానాన్ని స్వయంలో ధారణ చేసి తర్వాత ఇతరులచే ధారణ చేయిస్తారు. మేఘాలైన మీరు జ్ఞానము నింపుకొని వెళ్లి జ్ఞాన వర్షము కురిపిస్తారు. వారికి చదువుకొనే సమయములో ఆవళింతలు రావు. బ్రాహ్మణీల పై ఈ బాధ్యత ఉంది - 1. ఇచ్చట రిప్రెజ్ అయ్యి వెళ్లి అచ్చటకు పోయి వర్షించే వారిని మాత్రమే ఇచ్చటకు తీసుకు రావాలి. 2. యోగములో మంచిలీతిగా ఉండి వాయుమండలాన్ని శక్తివంతముగా తయారు చేయుటలో సహాయోగము చేస్తారో, వారే ఇచ్చటకు రావాలి. విఘ్నాలు వేయువారిగా ఉండరాదు. ఇచ్చటి పరిసరాలు చాలా శాంతిగా ఉండాలి. ఏ విధమైన శబ్దమూ రాకూడదు.

పాట:- ఓంనమః శివాయ,.....

ఓంశాంతి. ఓంశాంతి అర్థము తెలిపించబడింది కదా! తండ్రి అంటున్నారు - ఆత్మ, పరమాత్మలు ఇరువురు కూడా శాంతి స్వరూపులే. తండ్రిలాంటి వారే పిల్లలు. కనుక మీరు శాంతి స్వరూపులేనని తండ్రి పిల్లలకు అర్థం చేయిస్తున్నారు. పిల్లలూ! బయట నుండి శాంతి ఎక్కడా లభించదు. ఇది రావణ రాజ్యము కదా. ఇప్పుడు ఈ సమయములో మీరు కేవలం మీ తండ్రిని స్మృతి చేయండి. నేను ఇతనిలో విరాజమానమై ఉన్నాను. నేను మీకు ఏ మతమునైతే ఇస్తానో, దానిని అనుసరించండి. బాబా ఏ నామ-రూపాలలోనూ చిక్కుకోనివ్వరు. ఈ నామ-రూపాలు బాహ్యములోనివి. ఈ బాహ్య రూపములో మీరు చిక్కుకోరాదు. ప్రపంచమంతా నామ-రూపాలలో చిక్కుకునేలా చేస్తుంది(ఇరికిస్తుంది). బాబా అంటున్నారు - వీరందరికీ నామ-రూపాలున్నాయి. వీరిని స్మృతి చేయకండి. మీ తండ్రిని స్మృతి చేయండి. మీ ఆయువు కూడా స్మృతి ద్వారా పెరుగుతుంది. నిరోగులుగా కూడా అవుతారు. లక్ష్మీనారాయణులు కూడా మీలాగే ఉండేవారు. కేవలము అలంకరింపబడి ఉన్నారు. అంతేకానీ ఇంటి పై కష్టంత పాడవుగా, భవనమంత వెడల్పుగా ఉండేవారని కాదు. మనుష్యులు మనుష్యులుగానే ఉంటారు. కావున తండ్రి అంటున్నారు - ఏ దేహధారిని స్మృతి చేయరాదు. దేహమును మర్చిపోవాలి. స్వయాన్ని ఆత్మగా భావించండి - ఈ శరీరమునైతే వదిలే తీరాలి. రెండవ విషయము - పారపాట్లు చేయకండి. వికర్మల భారము తల పై చాలా ఉంది. చాలా పెద్ద భారముంది. ఒక్క తండ్రి స్మృతితో తప్ప ఆ బరువు తగ్గదు లేక పాప భారము తగ్గదు. తండ్రి అర్థం చేయిస్తున్నారు - ఎవరైతే అందరికంటే ఉన్నతంగా, పావనంగా అవుతారో, వారే మళ్ళీ అందరికంటే పతితులుగా అవుతారు. ఇందులో

ఆశ్చర్యపడరాదు. స్వయాన్ని పరిశీలించుకోవాలి. తండ్రిని చాలా ఎక్కువగా స్మృతి చేయాలి. వీలైనంత ఎక్కువగా తండ్రిని స్మృతి చేయండి. ఇది చాలా సులభము. ఎవరైతే ఇంత ప్రియమైన తండ్రి అయ్యారో, వారిని లేస్తూ కూర్చుంటూ స్మృతి చేయాలి. ఎవరినైతే ఓ పతిత పావనా! రండి అని పిలుస్తారో, వారి పై గాఢమైన ప్రేమ లేదు. కానీ తమ పతి పై, తమ పిల్లలు మొదలైన వారి పై ప్రేమ ఉంటుంది. కేవలం పతితపావనా! రండి అని పిలుస్తూ ఉండేవారు. తండ్రి అంటున్నారు - పిల్లలూ! నేను కల్ల-కల్లము కల్లపు సంగమ యుగములో వస్తాను. రుద్ర జ్ఞాన యజ్ఞము అని గాయనము కూడా చేయబడింది. కృష్ణుడేమో సత్యయుగ రాకుమారుడు. అతను మళ్ళీ అదే నామ-రూప-దేశ కాలాలలో తప్ప ఇతర సమయాలలో రాలేడు. నెప్రూ అదే రూపములో, అదే పాజిషన్లో మళ్ళీ కల్లము తర్వాతనే వస్తాడు. అదే విధంగా శ్రీ కృష్ణుడు కూడా సత్యయుగములోనే వస్తాడు. వారి రూపు-రేఖలు మారవు. ఈ యజ్ఞము పేరే రుద్ర జ్ఞాన యజ్ఞము. రాజశ్శ అశ్శమేధ యజ్ఞము. రాజ్యము కొరకు బలి అగుట అనగా తండ్రివారిగా అవ్వడం. తండ్రివారిగా అయినందున వారినొక్కరినే స్మృతి చేయాలి. హద్దులను వదిలి బేహద్తో జోడించాలి. వారు చాలా గొప్ప తండ్రి. తండ్రి వచ్చి ఏమిస్తారో మీకు తెలుసు. అనంతమైన తండ్రి మీకు అనంతమైన వారసత్వమును ఇస్తున్నారు. దానిని ఇతరులెవ్వరూ ఇవ్వలేరు. మనుష్యులందరూ ఒకరినొకరు చంపుకుంటూ, నరుక్కుంటూ ఉంటారు. ఇంతకుముందు ఇలా జరిగేది కాదు.

బాబా మళ్ళీ వచ్చారని మీకు తెలుసు. కల్ల-కల్లము కల్లపు సంగమ యుగములో నూతన ప్రపంచము స్థాపన చేయవలసి వచ్చినప్పుడు నేను వస్తానని వారంటున్నారు. నూతన ప్రపంచము నూతన రామ రాజ్యము కావాలని కోరుకుంటారు. అచ్చట సుఖ-సంపదలన్నీ ఉంటాయి. అక్కడ కొట్లాడేవారు ఎవ్వరూ ఉండరు. శాస్త్రాలలో అయితే సత్య-త్రేతా యుగాలను కూడా నరకముగా చేసేతారు. ఇది తప్పు కదా. వారు అసత్యము వినిపిస్తారు. తండ్రి సత్యమును వినిపిస్తారు. మీరు నన్ను సత్యము(ట్రూత్) అని అంటారు కదా. నేను వచ్చి సత్యమైన కథను వినిపిస్తాను. 5 వేల సంవత్సరాల క్రితము భారతదేశంలో ఎవరి రాజ్యముండేది? లక్ష్మీ నారాయణుల రాజ్యముండేదని పిల్లలకు తెలుసు. క్రీస్తు పూర్వము 3 వేల సంవత్సరాల క్రితము భారతదేశము స్వర్ణముగా ఉండేదని కూడా అంటారు. లెక్కాచారము కరెక్టుగా, చక్కగా(Accurate) ఉంది. కల్లము ఆయువు ఇంతే ఎందుకు పెట్టారని అడుగుతారు. అరే! లెక్కవేసి చూడరాదా! ఏసుక్రీస్తు వచ్చి ఇన్ని సంవత్సరాలు అయ్యింది. యుగములు ఉండేవే నాలుగు. అర్ధ కల్లము పగలు, అర్ధకల్లము రాత్రి ఉంటుంది. ఇవి తెలిపించేవారు చాలా బాగుండాలి. బాగా చెప్పాలి. తండ్రి అర్థం చేయిస్తున్నారు - కామము మహాశత్రువు. భారతీయులే దేవతల మహిమను - సర్వగుణ సంపన్నులు, 16 కళా సంపూర్ణులు, సంపూర్ణ నిర్వికారులు,..... అని పాడ్తారు. అయితే 16,108 రాణులు ఎక్కడ నుండి వచ్చారు? ధర్మశాస్త్రము ఏదీ లేదని మీకు తెలుసు. ధర్మ స్థాపకుడు స్వయంగా ఉచ్చరించిన దానినే ధర్మశాస్త్రమని అంటారు. ధర్మస్థాపకుల పేరుతో శాస్త్రాలు తయారయ్యాయి. ఇప్పుడు పిల్లలైన మీరు నూతన ప్రపంచములోకి వెళ్తారు. ఇదంతా పాతదిగా, తమోప్రధానంగా

అయిపోయింది. అందువలన తండ్రి అంటున్నారు - పాత వస్తువుల నుండి బుద్ధియోగమును తొలగించి నన్నొక్కరినే స్మృతి చేయండి - అప్పుడు మీ వికర్మలు వినాశనమౌతాయి. అజాగ్రత్తగా ఉంటే వీల అదృష్టము ఇంత మాత్రమే ఉందని బాబా భావిస్తారు. ఇది చాలా సులభమైన విషయము. దీనిని మీరు అర్థము చేసుకోలేరా! అన్ని వైపుల నుండి మీ మోహము తొలగించి ఒక్క తండ్రిని మాత్రమే స్మృతి చేయండి. 21 జన్మల వరకు మీకు దుఃఖమే ఉండదు. ఇంత కుబ్జలుగా, బలహీనులుగా మొదలైనవారుగా తయారవ్వరు. ఇచ్చట ఆయువు పూర్తి అవుతూనే ఒక శరీరాన్ని వదిలి మరొకటి తీసుకోవాలని కూడా అర్థం చేసుకుంటారు. సర్వమును ఉదాహరణగా చూపిస్తారు. జంతువులను ఉదాహరణగా చూపిస్తారు. వారికి తప్పక తెలిసిపోతూ ఉండాలి. ఈ సమయములో మనుష్యుల కంటే జంతువులకు ఎక్కువ తెలివి ఉంటుంది. భ్రమరము ఉదాహరణ కూడా ఇటువంటిదే. అది పేడ పురుగులను తీసుకెళ్తుంది. ఇప్పుడు మీకు సుఖమునిచ్చే రోజులు వస్తున్నాయి. మేము పవిత్రముగా ఉంటామని కన్యలు అంటారు. అందువలన చాలా దెబ్బలు తినవలసి వస్తుంది. అవును పిల్లలూ! కొంత సహనము చేసే తీరాలి. అబలల పై అత్యాచారమని గాయనము కూడా ఉంది. అత్యాచారము చేసినప్పుడే పాప భాండము నిండుతుంది. రుద్ర జ్ఞాన యజ్ఞములో చాలా విఘ్నాలు ఏర్పడ్తాయి. అబలల పై చాలా అత్యాచారాలు జరుగుతాయి. ఇది శాస్త్రాలలో కూడా గాయనముంది. బాబా, నేటికి 5 వేల సంవత్సరాల క్రితము మీతో కలిశాము, స్వర్గ వారసత్వము తీసుకున్నాము, మహారాణిగా అయ్యామని కన్యలంటారు. బాబా అంటున్నారు - అవును బిడ్డా! అంత పురుషార్థము చేయవలసి ఉంటుంది. శివబాబాను స్మృతి చేయాలి. ఇతడిని(బ్రహ్మబాబా) కాదు. ఇతను గురువు కాదు. ఇతని చెవులు కూడా వింటాయి. వారు మీ తండ్రి టీచరు, సద్గురువు. వారి ద్వారా నేర్చుకొని ఇతడు ఇతరులకు నేర్పుతాడు. అందరి తండ్రి వారొక్కరే. మాకు కూడా నేర్పించేవారు వారే. అందువలన అనంతమైన తండ్రిని స్మృతి చేయాలి. విష్ణువును లేక బ్రహ్మను పతులకు పతి అని అనరు. శివబాబాను మాత్రమే పతులకు పతి అని అంటారు. కావున వారినే ఎందుకు పట్టుకోరాదు. మీరంతా మొదట మూలవతనములోకి మన తల్లిగారింటికి వెళ్తారు తర్వాత అత్తగారింటికి వస్తారు. మొదట శివబాబా వద్ద సలామ్ చేసే తీరాలి. తర్వాత మళ్ళీ సత్యయుగములోకి వస్తారు. ఇది ఎంతో సులభమైన చాలా చిన్న విషయము.

బాబా అన్నివైపులా ఉన్న పిల్లలను చూస్తున్నారు. ఎవ్వరూ తూగడం లేదు కదా అని చూస్తున్నారు. తూగుతూ, ఆవలిస్తూ ఉంటే బుద్ధి యోగము పక్కకు వెళ్ళిపోతుంది. వారు వాయుమండలాన్ని చెడిపెస్తారు. ఎందుకంటే బుద్ధియోగము బయట తిరుగుతూ ఉంటుంది కదా. అందుకే బాబా ఎల్లప్పుడూ చెప్తూ ఉంటారు - ఎటువంటి మేఘాలను తీసుకొని రావాలంటే వారు రిఫైష్ అయ్యి అచ్చటకు వెళ్లి వర్షించాలి. అందుకు కాకుంటే ఇక్కడకు వచ్చి ఏం చేస్తారు? తీసుకు వచ్చేవారి పై కూడా బాధ్యత ఉంటుంది. ఏ బ్రాహ్మణి వివేకవంతురాలై ఉంటుందో ఆమె నింపుకుని వర్షించేవారిని తీసుకురావాలి. మిగిలినవారిని తీసుకొని వచ్చి లాభమేమి? విని, ధారణ చేసి ఇతరులచే ధారణ చేయించాలి. శ్రమ కూడా చేయాలి. ఏ భండారము నుండి

భుజిస్తారో, దాని వలన కాల కంటకాలు దూరమైపోతాయి. కావున ఎవరు యోగములో మంచిలీతిగా ఉండగలరో వారు మాత్రమే ఇచ్చటకు రావాలి. లేకుంటే వాయుమండలాన్ని పాడు చేస్తారు. ఈ సమయములో ఇంకా హెచ్చరికతో(అప్రమత్తంగా) ఉండాలి. ఫోటోలు మొదలైనవి తీసుకునే మాట కూడా లేదు. వీలైనంత ఎక్కువగా తండ్రి ప్రితిలో ఉండి యోగదానము చేయాలి. మీ పరిసరాలలో గొప్ప శాంతి తరంగాలు వ్యాపించి ఉండాలి. ఆసుపత్రి ఎల్లప్పుడూ దూరంగా, ఏకాంతముగా ఉంటుంది. అచ్చట ఏ శబ్దాలూ ఉండరాదు. రోగులకు శాంతి కావాలి. మీకు ఆదేశము లభిస్తుంది. కనుక అటువంటి శాంతిలో మీరు ఉండాలి. తండ్రిని ప్రితి చేయడమే నిజమైన శాంతి. మిగిలినదంతా కృత్రిమ శాంతి. రెండు నిమిషాలు డెడ్ సైలెన్స్ అని వారంటారు కదా. కానీ ఆ రెండు నిమిషాలు బద్ధి ఎక్కడెక్కడ తిరుగుతూ ఉంటుందో తెలియదు. ఒక్కరికి కూడా సత్కమైన శాంతి ఉండదు. మీరు దేహము నుండి భిన్నమైపోతారు. నేను ఆత్మను. ఇలా అనుకోవడమే మన స్వ ధర్మములో ఉండడం. వోతే తూగుతూ, కునికిపాట్లు పడ్తూ శాంతిగా ఉండడం నిజమైన శాంతి కాదు. మూడు నిమిషాలు సైలెన్స్ **అశరీరి భవ** అని అంటారు. ఈ విధంగా చెప్తున్నందుకు ఇతరులెవ్వరికీ ధైర్యము లేదు, శక్తి లేదు. తండ్రి పలికే మహావాక్యాలు - ప్రియమైన పిల్లలూ, నన్ను ప్రితి చేస్తే మీ జన్మ-జన్మాంతరాల పాపాలు తొలగిపోతాయి. లేకుంటే పదభ్రష్టులుగా కూడా అవుతారు. అంతేకాక శిక్షలు కూడా అనుభవించవలసి వస్తుంది. శివబాబా ఆదేశానుసారము నడుచుకోవడంలోనే కళ్యాణముంది. తండ్రిని సదా ప్రితి చేయాలి. వీలైనంత ఎక్కువగా అత్యంత మధురమైన తండ్రిని ప్రితి చేయాలి. విద్యార్థులు తమ టీచరు గౌరవాన్ని కాపాడేందుకు చాలా గమనము ఉంచవలసి వస్తుంది. చాలా మంది విద్యార్థులు పాస్ కాకుంటే టీచరుకు బహుమతి లభించదు. ఇచ్చట కృప లేక ఆశీర్వాదాల మాటే లేదు. ప్రతి ఒక్కరూ తమ పై తామే కృప చూపుకోవాలి లేక తమకు తామే ఆశీర్వాదించుకోవాలి. విద్యార్థులు తమ పై తాము కృప చూపుకుంటారు. శ్రమ చేస్తారు. ఇది కూడా చదువే. ఎంత యోగము చేస్తారో, అంత వికర్షాజీతులుగా అవుతారు. ఉన్నత పదవిని పొందుతారు. ప్రితి ద్వారా సదా నిరోగులుగా అవుతారు - మన్మథాభవ. ఈ విధంగా కృష్ణుడు అనలేడు. ఈ నిరాకార తండ్రి అంటున్నారు - విదేహిగా అవ్వండి. ఇది ఈశ్వరీయ అనంతమైన పరివారము. ఇందులో తల్లి, తండ్రి, సోదరీ-సోదరులు. ఈ సంబంధాలు మాత్రమే ఉన్నాయి. ఏ ఇతర సంబంధాలు లేవు. ఇతర సంబంధాలలో మామ, పినతండ్రి మొదలైనవారు చాలామంది ఉంటారు. ఇచ్చట ఉండేదే సోదరీ-సోదరుల సంబంధము. ఒక్క సంగమ యుగములో తప్ప మరెప్పుడూ ఇలా ఉండదు. ఈ సంగమ యుగములోనే మనము మాతా-పితల నుండి వారసత్వము తీసుకుంటాము. అపారమైన సుఖము తీసుకుంటారు కదా. రావణ రాజ్యములో అపారమైన దుఃఖముంది. రామ రాజ్యములో అపారమైన సుఖముంటుంది. దాని కొరకే మీరు పురుషార్థము చేస్తారు. ఎవరు ఎంత పురుషార్థము చేస్తారో, అది కల్ల-కల్లము కొరకు ఫిక్స్ అయిపోతుంది. చాలా గొప్ప ప్రాప్తి. కోటిశ్వరులు పదమాపతులు ఎవరైతే ఉన్నారో, వారి ధనమంతా మట్టిలో కలిసిపోతుంది. యుద్ధము కొంచెము ప్రారంభము కానివ్వండి. అప్పుడు ఏమి జరుగుతుందో చూడండి.

మిగిలినదంతా పిల్లలైన మీ కథయే. సత్యమైన కథ విని పిల్లలైన మీరు సత్యమైన ఖండానికి యజమానులుగా అవుతారు. ఈ నిష్ఠాయము పక్కాగా ఉంది కదా. నిష్ఠాయము లేకుంటే ఇక్కడకు ఎవ్వరూ రాలేరు. పిల్లలైన మీరు ఎలాంటి పొరపాట్లు చేయరాదు. అజాగ్రత్తగా ఉండరాదు. ఎలా మమ్మా-బాబా తండ్రి నుండి పూర్తి వారసత్వము తీసుకుంటున్నారో, అలా మీరు కూడా పూర్తి వారసత్వము తీసుకోవాలి. మంచిది.

మధురాతి మధురమైన ఆపురూపమైన పిల్లలకు మాత - పిత, బాప్ దాదాల ప్రేమస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రినమ్మే.

ధారణ కొరకు ముఖ్య సారము :-

1. శరీరము నుండి డిటాచ్(భిన్నమై) అయ్యి స్వ ధర్మములో స్థితిమై ఉండే అభ్యాసము చేయాలి. వీలైనంత ఎక్కువగా అత్యంత ప్రియమైన తండ్రిని స్మృతి చేయాలి. మోహ పాశాలను అన్ని వైపుల నుండి తొలగించి వేయాలి.
2. చదువు పై పూర్తి గమనముంచి మీ పై మీరే కృప చూపుకోవాలి. మిమ్ములను మీరే ఆశీర్వదించుకోవాలి. బద్ధియోగము హద్దు నుండి తొలగించి బేహద్తో జోడించాలి. తండ్రి వారిగా అయ్యి తండ్రి పై సంపూర్ణముగా బలి అవ్వాలి.

వరదానము :- “సంతుష్టతా ఖజానా ద్వారా హద్దు కోరికలను

సమాప్తము చేసుకునే సదా సంతుష్టమణి భవ ”

ఎవరి వద్ద అయితే సంతుష్టతా ఖజానా ఉందో, వారి వద్ద అన్నీ ఉంటాయి. ఎవరైతే కొంతలోనే సంతుష్టంగా(తృప్తిగా) ఉంటారో, వారికి సర్వ ప్రాప్తుల అనుభూతి అవుతుంది. ఎవరి వద్ద సంతుష్టత లేదో వారి వద్ద అన్నీ ఉండీనా ఏమీ లేనట్లే. ఎందుకంటే అసంతుష్ట ఆత్మ సదా కోరికలకు వశమై ఉంటుంది. ఒక కోరిక పూర్తి అవుతూనే 10 కోరికలు ఉత్పన్నమౌతాయి. అందువలన హద్దు కోరికలంటే ఏమిటో తెలియని వారిగా అవ్వాలి. అప్పుడు వారిని సంతుష్టమణులని అంటారు.

సెగ్లర్స్ :- “స్మృతి అనే స్కిప్ సదా ‘ఆన్’ లో ఉంటే ‘మూడ్ ఆఫ్’ గా అవ్వలేరు ”